

श्री राज कुमार जैन का जन्म राजस्थान के बारां जनपद में एक व्यापारी परिवार में 1955 में हुआ था। इनके परिवार का दाल, बेसन और तेल के मिल का अपना व्यवसाय था। परिवार के पास लगभग 70 एकड़ पुस्तैनी ज़मीन थी जिसकी देखभाल उनके दादाजी करते थे। उस समय खेती लाभकारी नहीं होती



थी। इसी कारण से इनके किसी भी भाई ने उसमें रुचि नहीं दिखाई। श्री राज कुमार जैन ने 1977 में स्नातकोत्तर की शिक्षा पूर्ण करने के पश्चात खेती में काम करना शुरू किया और 1984 में अपने हिस्से में केवल ज़मीन

ली। इस 30 एकड़ ज़मीन में जब उन्होंने कार्य शुरू किया तो एक भी पेड़ नहीं था।

आज इनके फार्म को एक मॉडल फार्म के रूप में जाना जाता है और इसमें न केवल विभिन्न प्रकार की फसल (गेहूं, चना, सरसों आदि) , सब्ज़ियाँ, और फल (अमरुद, निम्बू, जामुन आदि) उगाते हैं बल्कि उनकी उच्चतम पैदावार भी लेते हैं। आज इनके फार्म पर विभिन्न प्रकार के पेड़ देखे जा सकते हैं और 6 पानी के पंप हैं।



धुन के पक्के श्री राज कुमार जैन ने खेती में अब तक बहुत उत्तर चढ़ाव देखे परन्तु धुन के



पक्के और कर्मठशील होने के कारण आज न केवल अपने जनपद बल्कि राजस्थान में उनके गिनती एक प्रगतिशील किसान के रूप में होती है। श्री राज कुमार जैन को कई जनपद और राज्य स्तरीय पुरस्कार से सरकार ने सम्मानित किया। इसी कारण राज्य के कृषि विज्ञान केंद्र वाले इनके फार्म पर राज्य के दूसरे किसानों को दिखाने ले जाते हैं और इसे एक मॉडल फार्म का दर्जा प्राप्त है।



श्री राज कुमार जैन अमेजिंग किसान YouTube चैनल और Whats app ग्रुप, जो की अब Telegram app पर है, से जुड़ने वाले पहले किसानों में से एक है। हमारे ग्रुप में इन्हे

एक इस क्षेत्र में एक गुरु के रूप में जाना जाता है। आप बहुत ही मृदुल भाषी और हमेशा सबकी सहायता करने को हर समय तत्पर रहते हैं।

अमेजिंग किसान को इस बात का गर्व है की श्री राज कुमार जैन जैसे अनुभवी किसान इसके साथ है। इनकी इन्ही खूबियों के कारण इन्हे हमने अपनी समिति का माननीय अध्यक्ष नियुक्त किया है। श्री जैन के बारे में यह कहना अतिशयोक्ति नहीं होगा की -

***जीतने वाले कोई अलग से काम नहीं करते,
बल्कि काम को अलग ढंग से करते हैं***